

ቅዋም መንግስቲ ብሄራዊ ክልላዊ መንግስቲ ትግራይ

ድርብ ዕማም ኩነት ምህዳስ ሕድሪ ብሉፅ መራሒ መለስ ዜናውን ክብርታት ባህልናን ንሓደ ዕላማ !!

ህዝቢ ትግራይ ይበፅሖ ካብ ዝነበረ ብሄራውን ደርባውን ወፅዓ ክናገፍ፣ ምስ ኩሎም ብሄር ብሄረሰባትን ህዝብታትን ኢትዮጵያ ብምዃን ኣብ ብሩህ ጐደና ህዳስ ክኣቱ ተቓሊሶም ካብ ዘቃለሱ ደቂ ህዝቢ ውሽጢ ብሉፅ መራሒ መለስ ዜናዊ ዝስኣናላ መፋርቕ ወርሒ ነሓስ ሓምሻይ ዓመት ኣቐጂራ።

ሕድሪ ኩሎም ሰማእታትናን ንምሕዳስ ብሉፅ መራሒ መለስ ዜናዊ ን5^ይ ዓመት እንትንዝክሮ ዝተጀመረ ብሩህ ጐደዞ ህዳስ እናተጠናኸረ ኣብ ዝኸደሉን ኣብ ልዕሊ ዳሑራት ኣተሓሳስባታት ናብ ስጡም ቃልሲ ዘእተወና ብዕምቁት ናይ ምህዳስ ምንቅስቃስና ፍሪ ምፍራይ ኣብ ዝጀመረሉ ኹይንና ኢና። ጀጋኑ ሰማእታትናን ብሉፅ መራሒ መለስን ዝገደፋዎ ሕድሪ መሰረት ብምግባር ነቲ ኣብ ፅኑዕ ሰረት ዝተሃነፀ ሕገ መንግስታዊ ስርዓትና ክፈታተንዎ ጀሚሮም ዝነበሩ ድሑራት ኣተሓሳስባታትን ተግባራትን ምስ ኩሎም ብሄር ብሄረሰብን ህዝብታትን ሃገርና ብምዃን ስለተቓለስናዮም መላእ ሃገርና ናብቲ ልሙድ ሰላምን ርግኣትን ክትኣቱ ኣኸኢሉን ብሰንኪ ፅንፈኛ ሓይልታት ዝተቐመጠ ኣዋጅ ህፁፅ ግዜ ክልዓል ኪኢሉ ኣሎ። ኣብ ልዕሊ ሕሱም ክራይ ኣካብነት ክግበር ዝፀንሐ ቃልሲ እውን ኣብቶም ውርያት ተዋሳኒቲ ክዓርፍ ዘኸእል ውፅኢት ይርከቡሉ ኣሎ።

ህዝብና ኣብ ልምዓትን ምንጋስ ሰናይ ምምሕዳርን ዝወለዎ ምንቅስቃስ ሕድሩ ንምሕዳስ ዘካይዶም ዘሎ ምስፋሕ ብሉፃት ተመክሮታት ሓምለዋይ ልምዓትን ካልኣት መድረኻዊ ዕማማትን ጭቡጣት መረጋገጺ እዮም። ብኹለ መዳይ ዓቕምታት መንግስትን ህዝብናን ንኣዝዩ ከቢድ ዝነበረ እዋን ድርቂ ንምስጋር ትምህርቲ ዝወሰድናሎም ዓውድታት ናብ ረብሓ ንምቕያር ዝግበር ዘሎ ርብርብውን ንድርቂ ዝፃወር ኢኮኖሚ ክህነፅ ብሉፅ መራሒ መለስ ዘቐመጦም ኣንፈታት መሰረት ይሕዙ ምህላዎም ናይ ሕድሪ መሀደሲና ጭቡጥ መርኣይ እዮ።

ካብዚ ብተወሳኺ ህዝቢ ትግራይ ብዝሕኢቲ ደርብታት ይበፅሖ ብዝነበረ ብሄራዊ ዕብለላ ውሽጢ ኮይኑውን ባህላውን ማሕበራውን ክብርታቱ ካብ ወለዶ ናብ ወለዶ ተዓቂቦም ክቐፁሉ ኣብ እዋን መፃብብ እንተይተረፈ ብድፍረት ሓይል ቃልሲ እናካየደሎም መገኡ እዮ። ዝሕኢቲ ደርብታት ብሓደ ገፅ እዞም ክብርታት ክጠፍኡ ነቲ ሃዋህው ብምፅባብን ብምንሻውን ደረት ዘይብሉ ግፍዒ ፈጂሞም። ብኸሊእ ገፅ ህዝቢ ትግራይ ንባህላውን ማሕበራዊ ክብርታቱ ምዕቃብ ዝገብሮ ዝነበረ ዘይተወደበ ምንቅስቃስ ንፃትውን ዕረፍቲ ዘይነበሮ ህዝቢ ከምዝነበረ ዘዘኸኸፍ እዮም።

ህዝቢ ትግራይ ንመሪሕ ውድቡ ህወሓት ምስፈጠረ ድማ እዞም ክብርታት ዝበለፀ ክዕንብቡ ዝኸእልሉ መሰረታዊ ኣንፈታት ተቐሚጦም እቲ ቃልሲ ንባህላውን ማሕበራውን ሃፍትታት እናሃደሰ ብግድኣም ድማ እቶም ባህላውን ማሕበራውን ሃፍትታት ነቲ ቃልሲ እናሃደሱ ተመጋጊቦም ናብዚ ዘብፀሑና ኣብ ፅኑዕ ሰረት ስለዝረበቡ እዮ። ናይዚ መሰረታዊ ምሽጥር ድማ ምስዞም ክብርታት ዘይኸዱ ድሕረታት ሓለኸቲ ስርዓታት ክብተኹን ህዝቢ ፈልዩ ክፈልጦምን እናተገበረ ስለዝመፀ እዮ። ስለዚ ድማ ወያኔይ ባህርያት ባህልን ማሕበራዊ ክብርታትን ህዝብና ብቃልሲ እናገወዱ መገኡም።

ኣብ ዝሓለፉ 25 ዓመታት ህዝብና ብዝረኸበ ሰላም ዲሞክራሲን ንባህላውን ማሕበራውን ሃፍተ ገነቱ ብዝለዓለ ብርኪ ምጥቃም ካብ ምጅማሩ ንዓቕብ ንፀረ ድኸነት ቃልሲ እውን የውዕሎም ኣሎ። ንባህላውን ማሕበራውን ክብርታት ህዝብና

ብቆዕ ቁላሕታ ዝሃበ መንግስቲ ድማ ትካላዊ ብዝኾነ መንገዲ ደገፍን ክትትልን ንምግባር ዘኸለሎ ቐመና ፈጠሩ ተንቀሳቂሱ እዩ። ካብዚአም ውሽጢ መንግስታዊ ትካል ባህልን ቱሪዝምን ናብ ብርኪ ቢሮ ክግብን ዝተጠናኸረ ኣወዳድባ ክህልዎን ገይሩ እዩ። ምስዚ ትካል ብቐጥታን ተዘዋዋሪን ምትእስሳር ዘለወን ሲቪክ ማሕበራትን ዝተፈላለያ ውዳቤታትን ካብ እዞን ናብ እዞን እናተጠናኸሩ ክኸዱ ዘኸለል ደጋፍ ተገይሩ። ነዞም ክብርታት ዝፃብኡ ማሕበራዊ ጠንቅታት ብእዋኑ ክእለዩ ድማ ብተመሳሳሊ ኣጀንዳ ዝተጣየሹ መንግስታዊ ኣካላትን ህዝባዊ ውዳቤታትን ብምጥቃም ፃዕሪ ክግበር ፀኒሑ።

ንምዕምባብ ክብርታት ባህሊ ህዝብና ተጠቀስቲ ካብ ዝኾኑ ኩነት እቲ ሓደ ድማ ኣሸንዳ እዩ። ኣሸንዳ ካብ ዘለዎ ማዕረግ ንዓቕብ ፍርቂ ኣካል ህዝብና ዝኾና ደቂ ኣንስትዮና ኣብ ማሕበረ ኢኮኖሚ ምንቅስቓስ ክሳተፉን ተጠቀምነትን ከረጋግፃን ንሓዱሽ ዓመት ብዝተፈለየ ህዳሰ ክዳለዎን ዘኸለለን ክቡር ባህሊ እዩ። ኣሸንዳ ኣብ ሙሉእ ትግራይ ንልዕሊ 10 መዓልቲ ብዝተፈለለየ ስያመን ተመጋጋቢ ባህላዊ ትሕዝቶን ዝኸበር እንትኸውን ቀልቢ ዓለም ለኽ ትካላት ፣ ዑደተኛታት ውሽጢ ዓድን ወፃኢን ምስሓብ ካብ ዝጀምር ድማ ፀኒሑ እዩ። ነዚ ፅቡቕ ኣጋጣሚ ብምጥቃም ብፍላይ ካብ ዝሓለፈ ዓመት ጀሚሩ ላዕለዎት ኣመራርሓ ትካል ሓደግታት ማሕበራውን ባህልን ሕቡራት መንግስታት /ዩኔስኮ/ ኣብ ዝተረኸቡሉ ተኸቢሩ።

ሎሚ ዓመት ድማ እዚ ከይዲ ናብ ዝተማልአ ዓለም ለኽ ኣፍልጦ ክብርን ናብ ኢኮኖምያዊ ረብሓ ክልወጥን ፃዕሩ ኣጠናኸሩ ቐፂሎ ኣሎ። ብሄራዊ ክልላዊ መንግስቲ ትግራይ ነዚ በዓል ዝምጥን ፕሮግራም ብምውፃእ ናይ ሎሚ ዓመት ብዓል ኣሸንዳ ኣብ ኩሎም ሸነኻት ትግራይ ዘለው ታሪኻውን ባህላውን ሓድነታት ሓቢሮም ክፍለጡ ብምግባር ንዕውትነት ስትራቴጂ ረብሓታት ቱሪዝም ፍሉይ ቁላሕታ ተዋሂብዎ ክምራሕ ምግባር ይርከብ።

እዛ መፋርቕ ወርሒ ነሓስ ዋርድያ ድኽነት ዝነበሩ ድሑራት ስርዓታት ንምድምሳስ ተቓሊሶም ካብ ዘቃለሱ ደቂ ህዝቢ ንብሉፅ መራሒ መለስ ዜናዊ እናዘከርና ቃልና ብምሕዳስ ዝተወልዐ ምንቅስቓስ ልምዓትን ሰናይ ምምሕዳርን ብምጥንኻር ህዝብና ዝተጀመረ ጉዕዞ ህዳሰ ከጠናኸር ብሄራዊ ክልላዊ መንግስቲ ትግራይ እንትፅውዕ ብሄራዊ መንነትና ብዝልዓለ ብርኪ ክደምቐ ባህላውን ማሕበራውን ሃፍተ ገነትና ክብርታት ኢኮኖሚያዊ ረብሓ ክውስኹ ብዝተጀመረ ምንቅስቓስ ብዓል ኣሸንዳ ዕውት ከምዝኸውን ብምትእምማን እዩ።